



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ
អាណាចក្រខេត្តក្រចេះ

សាលាដំបូងខេត្តក្រចេះ
សំណុំរឿងរដ្ឋប្បវេណី
លេខ៨០/២២.៦.២០២០
សាលក្រមលេខ ៩៨(យ)
ចុះថ្ងៃទី២៣.៩.២០២០

តាងនាមប្រជាពលរដ្ឋខ្មែរ
សាលាដំបូងខេត្តក្រចេះ

បានបញ្ចប់ការទាញហេតុផលដោយផ្ទាល់មាត់
នៅថ្ងៃទី ២៣ ខែកញ្ញា ឆ្នាំ ពីរពាន់ម្ភៃ វេលាម៉ោងដប់ប្រាំមួយ។

ចៅក្រមជំនុំជម្រះ

លោក [REDACTED] ចៅក្រមសាលាដំបូងខេត្តក្រចេះ

ក្រឡាបញ្ជីសវនាការ

លោកស្រី [REDACTED] ក្រឡាបញ្ជីសាលាដំបូងខេត្តក្រចេះ

-ដើមចោទឈ្មោះ: [REDACTED] មាឃ ភេទស្រី អាយុ៤៤ឆ្នាំ ជាតិខ្មែរ [REDACTED]

[REDACTED]

-មេធាវីតំណាងដោយអាណត្តិដើមចោទលោកមេធាវី [REDACTED] និងលោកមេធាវី [REDACTED]

[REDACTED]

[REDACTED]

-ចុងចម្លើយឈ្មោះ: [REDACTED] សុខឡី ភេទប្រុស អាយុ៥៣ឆ្នាំ ជាតិខ្មែរ [REDACTED]

[REDACTED]

អង្គហេតុ និង ចំណុចវិវាទ

១-ការទាមទាររបស់ដើមបណ្តឹង :

-សុំផ្តាច់អនីតិសង្វាសពីប្តី

-សុំគ្រប់គ្រងកូន២នាក់១.ឈ្មោះ: [REDACTED] ឆេងហ៊ឹង ភេទស្រី កើតថ្ងៃទី០៥.៥.២០០៤, ២.ឈ្មោះ: [REDACTED]

ឆេងហៃ ភេទស្រី កើតថ្ងៃទី១១.១០.២០០៨។

-សុំបែងចែកទ្រព្យសម្បត្តិរួមផ្ទះឈើប្រក់ដែក ទំហំ៦.៥ម៉ែត្រ គុណ ៩ម៉ែត្រ និងដីលំនៅដ្ឋានទំហំ ១០ម៉ែត្រ គុណ៣០០ម៉ែត្រ ស្ថិតនៅ ភូមិដីដុះលើ ឃុំព្រែកប្រសព្វ ស្រុកព្រែកប្រព្វ ខេត្តក្រចេះ។

២-ការអះអាងរបស់ភាគី :

-ដើមចោទឈ្មោះ: [REDACTED] មាឃ បានអះអាងថា : ខ្លួនរៀបអាពាហ៍ពិពាហ៍ជាមួយឈ្មោះ: [REDACTED] សុខឡី នៅឆ្នាំ១៩៩៤ ពុំបានចុះសំបុត្រអាពាហ៍ពិពាហ៍តាមច្បាប់ទេ រួមរស់នៅជាមួយគ្នាមានកូនចំនួន៤នាក់ ១. ឈ្មោះ: [REDACTED] ម៉េងហ៊ឹយ ភេទប្រុស អាយុ២៥ឆ្នាំ, ២.ឈ្មោះ: [REDACTED] ឆេងហ៊ឹង ភេទស្រី អាយុ២០ឆ្នាំ, ៣.ឈ្មោះ: [REDACTED] ឆេងហ៊ឹង ភេទស្រី ថ្ងៃខែឆ្នាំកំណើតថ្ងៃទី ០៥.៥.២០០៤ ,៤.ឈ្មោះ: [REDACTED] ឆេងហៃ ភេទស្រី កើតថ្ងៃទី ១១.១០.២០០៨ តែការរួមរស់នៅមិនចុះសំបុត្រនឹងគ្នា ដោយសារប្តីបានដើរហាមកេរ្តិ៍ មិនផ្គត់ផ្គង់គ្រួសារ វាយ តប់បានឆ្នាំងក្នុងផ្ទះ កាប់បំផ្លាញដំណាំ ជាហេតុខ្លួនមិនអាចរួមរស់ជាប្តីប្រពន្ធតទៅទៀតបាន ខ្លួនសុំអោយ

តុលាការសំរេចអោយលែងលះពីប្តី , សុំសិទ្ធិគ្រប់គ្រងកូនឈ្មោះ: [REDACTED] ឆេងហិង ភេទស្រី ថ្ងៃខែឆ្នាំកំណើតថ្ងៃទី ០៥.៥.២០០៤ និង ឈ្មោះ: [REDACTED] ឆេងហៃ ភេទស្រី កើតថ្ងៃទី១១.១០.២០០៨ មិនទារអាហារកិច្ច, ទ្រព្យសម្បត្តិរួមមាន ផ្ទះឈើប្រក់ដែក ទំហំ៦.៥ម៉ែត្រ គុណ ៩ម៉ែត្រ , ដីលំនៅដ្ឋានទំហំ១០ម៉ែត្រ គុណ៣០០ម៉ែត្រ ស្ថិតនៅភូមិដីដុះលើ ឃុំ ព្រែកប្រសព្វ ស្រុកព្រែកប្រព្វ ខេត្តក្រចេះ , ការឡេច១គ្រឿងតំលៃ២០០០\$, ទូក១គ្រឿងតំលៃ៧០ម៉ឺនរៀល, ត្រង់សិន័រ១ គ្រឿងតំលៃ៨០ម៉ឺនរៀល, មេគោ២ក្បាល, ម៉ូតូ៧០១៤ចំនួន១គ្រឿង, ទូរទស្សន៍១គ្រឿង, បំណុលធនាគារអម្រឹតចំនួន ២០០០\$ (ពីរពាន់ដុល្លារ) និងមានបំណុលឯកជនមួយចំនួនទៀត ខ្លួនសុំចែកទ្រព្យសម្បត្តិរួមតាមច្បាប់ តែបើចុងចម្លើយ ឯកភាព ខ្លួនសុំគ្រប់គ្រងផ្ទះនិងដី , ការឡេចង និង សុំរ៉ាប់រងបំណុលទាំងអស់, ទ្រព្យក្រៅពីនេះប្រគល់អោយចុងចម្លើយ គ្រប់គ្រង។

-ចុងចម្លើយឈ្មោះ: [REDACTED] សុខឡឺ បានអះអាងថា : ខ្លួនយល់ព្រមលែងលះពីដើមចោទ, ទ្រព្យរួមដូចដើមចោទ អះអាង តែម៉ូតូមាន៣គ្រឿង នៅខ្លួនជិះ១គ្រឿង និង២គ្រឿងទៀតទុកអោយកូនជិះ , ទ្រព្យសម្បត្តិរួមទាំងអស់ខ្លួនមិន ទាមទារ សុំអោយដើមចោទចេញប្រាក់ចំណែកទ្រព្យសម្បត្តិរួមចំនួន៥០០០\$ (ប្រាំពាន់ដុល្លារ) បញ្ចប់រឿង។

-ក្រោយបានបញ្ចប់សេចក្តីថ្លែងការណ៍នៅក្នុងនីតិវិធីទាញហេតុផលផ្ទាល់មាត់ គូភាគីបានសំរបសំរួលគ្នានៅ ចំពោះមុខមេធាវីតំណាងដោយអាណត្តិដើមចោទលោក [REDACTED] សុធី តាមកិច្ចព្រមព្រៀង ចុះថ្ងៃទី ២៣ ខែកញ្ញា ឆ្នាំ២០២០ ដែលមានខ្លឹមសារគ្រងប្រការ៤ អំពីទ្រព្យរួម :

៤.១ : ភាគីចុងចម្លើយ ភាគី(ខ)យល់ព្រមប្រគល់ទ្រព្យរួមមានផ្ទះឈើប្រក់ដែកដែលមានទទឹងប្រវែង៦.៥ម៉ែត្រ, និងបណ្តោយ៩ម៉ែត្រ ព្រមទាំងដីលំនៅដ្ឋានដែលមានទទឹងប្រវែង១០ម៉ែត្រ និង បណ្តោយ៣០០ម៉ែត្រ ស្ថិតនៅភូមិដីដុះ លើ ឃុំព្រែកប្រសព្វ ស្រុកព្រែកប្រសព្វ ខេត្តក្រចេះ អោយទៅភាគីដើមចោទ ភាគី(ក)។

៤.២ : ភាគី(ក) យល់ព្រមបង់ប្រាក់ចំនួន៤០០០\$ (បួនពាន់ដុល្លារអាមេរិក) អោយទៅភាគី(ខ) ជាការយល់ព្រម មិនយកចំណែកនៃទ្រព្យរួមដូចមានចែងក្នុងកថាខណ្ឌ៤.១ខាងលើ។

៣-ចំណុចវិវាទ : គ្មាន

សំណងហេតុ

-ដើមចោទឈ្មោះ: [REDACTED] មាយ និង ចុងចម្លើយឈ្មោះ: [REDACTED] សុខឡឺ បានរៀបអាពាហ៍ពិពាហ៍នៅឆ្នាំ១៩៩៤ ពុំបានចុះ សំបុត្រអាពាហ៍ពិពាហ៍តាមច្បាប់ទេ គឺរួមរស់នៅជាមួយគ្នាបែបអនីតិសង្វាស។

-ដើមចោទឈ្មោះ: [REDACTED] មាយ ប្តឹងសុំឈប់រួមរស់នៅបែបអនីតិសង្វាសពីចុងចម្លើយឈ្មោះ: [REDACTED] សុខឡឺ ជាប្តី ដោយសាររស់នៅមិនចុះសម្រុងនឹងគ្នា, ចុងចម្លើយជាប្តីឯកភាពតាមការប្តឹងសុំរបស់ដើមចោទ ដូច្នេះតុលាការសំរេច អោយគូភាគីទាំងពីរឈប់រួមរស់នៅជាមួយគ្នាចាប់ពីពេលនេះតទៅតាមការព្រមព្រៀងគ្នា។

-ក្នុងអំឡុងពេលរួមរស់នៅជាមួយគ្នាដើមចោទ និង ចុងចម្លើយមានកូនចំនួន៤នាក់ គឺឈ្មោះ: [REDACTED] ម៉េងហ៊ុយ ភេទប្រុស អាយុ២៥ឆ្នាំ និងឈ្មោះ: [REDACTED] ឆេងហិង ភេទស្រី អាយុ២០ឆ្នាំ កូនទាំងពីរនាក់មាននីតិភាព, ឯកូនឈ្មោះ: [REDACTED] ឆេងហិង ភេទស្រី ថ្ងៃខែឆ្នាំកំណើតថ្ងៃទី ០៥.៥.២០០៤ និងកូនឈ្មោះ: [REDACTED] ឆេងហៃ ភេទស្រី កើតថ្ងៃទី ១១.១០.២០០៨, កូនទាំងពីរនាក់ស្ថិតក្នុងវ័យអនីតិភាព ដើមចោទសុំសិទ្ធិគ្រប់គ្រង ចុងចម្លើយឯកភាព ដូច្នេះតុលាការ ផ្តល់អំណាចមេបាកូនទាំងពីរនាក់ទៅអោយដើមចោទជាម្តាយតាមឆន្ទៈរបស់គូភាគី។

-ទ្រព្យសម្បត្តិរួមមាន ផ្ទះឈើប្រក់ដែកទំហំ៦.៥ម៉ែត្រ គុណ ៩ម៉ែត្រ និង ដីលំនៅដ្ឋានទំហំ១០ម៉ែត្រ គុណ ៣០០ម៉ែត្រ ស្ថិតនៅ ភូមិដីដុះលើ ឃុំព្រែកប្រសព្វ ស្រុកព្រែកប្រព្វ ខេត្តក្រចេះ , ការឡេច១គ្រឿងតំលៃ២០០០\$, ទូក ១គ្រឿងតំលៃ៧០ម៉ឺនរៀល, ត្រង់សិន័រ១គ្រឿងតំលៃ៨០ម៉ឺនរៀល, មេគោ២ក្បាល, ម៉ូតូ៧០១៤ចំនួន១គ្រឿង, ទូរទស្សន៍ ១គ្រឿង, បំណុលធនាគារអម្រឹតចំនួន២០០០\$ (ពីរពាន់ដុល្លារ) និងមានបំណុលឯកជនមួយចំនួនទៀត ដើមចោទយល់ ព្រមទទួលគ្រប់គ្រងទ្រព្យសម្បត្តិរួម និង ទទួលរ៉ាប់រងបំណុលធនាគារអម្រឹតចំនួន២០០០\$ (ពីរពាន់ដុល្លារ) និង បំណុល ឯកជនមួយចំនួនទៀត ហើយដើមចោទយល់ព្រមចេញចំណែកទ្រព្យសម្បត្តិរួមអោយចុងចម្លើយចំនួន៤០០០\$

(បួនពាន់ដុល្លារអាមេរិក)ផ្អែកតាមកិច្ចព្រមព្រៀងចុះថ្ងៃទី ២៣ ខែកញ្ញា ឆ្នាំ២០២០, ចុងចម្លើយព្រមទទួលយកប្រាក់ ចំនួន៤០០០ដុល្លារអាមេរិក)មិនទាមទារចែកទ្រព្យរួមទេ ចំណុចនេះឃើញថាមានផលល្អប្រសើរដែលគប្បី តុលាការទទួលស្គាល់តាមការព្រមព្រៀងរបស់គូភាគី។

-ប្រាក់ប្រដាប់ក្តីជាបន្តរបស់គូភាគី។

សេចក្តីសម្រេចបញ្ជប់ :

១-បំបែកលំនៅដីអនីតិសម្ភាសរវាងដើមចោទឈ្មោះ: **[REDACTED] មាយ** ភេទស្រី អាយុ៤៤ឆ្នាំ និង ចុងចម្លើយឈ្មោះ: **[REDACTED] សុខឡី** ភេទប្រុស អាយុ៥៣ឆ្នាំ ចាប់តាំងពីសាលក្រមនេះចូលជាស្ថាពរ។

២-ប្រគល់កូនឈ្មោះ: **[REDACTED] ឆេងហិង** ភេទស្រី ថ្ងៃខែឆ្នាំកំណើតថ្ងៃទី០៥.៥.២០០៤ និង ឈ្មោះ: **[REDACTED] ឆេងហៃ** ភេទស្រី កើតថ្ងៃទី១១.១០.២០០៨ អោយដើមចោទឈ្មោះ: **[REDACTED] មាយ** ជាម្តាយគ្រប់គ្រងចិញ្ចឹមបីបាច់ថែរក្សាចាប់ពីពេល នេះតទៅរហូតកូនមាននីតិភាព ។ ភាគីចុងចម្លើយឈ្មោះ: **[REDACTED] សុខឡី** ជាឪពុកដែលមិនមានអំណាចមេបាគ្រប់គ្រងកូន មានសិទ្ធិចូលជួបប្រាស្រ័យសួរសុខទុក្ខទាក់ទងកូនបាន ហើយដើមចោទត្រូវបង្កលក្ខណៈងាយស្រួលដល់ចុងចម្លើយ នៅ ពេលសួរសុខទុក្ខកូន។

៣-ទ្រព្យសម្បត្តិរួម :

ក-ប្រគល់ផ្ទះឈើប្រក់ដែក ទំហំ៦.៥ម៉ែត្រ គុណ ៩ម៉ែត្រ និង ដីលំនៅដ្ឋានទំហំ១០ម៉ែត្រ គុណ៣០០ម៉ែត្រ ស្ថិត នៅភូមិដីដុះលើ ឃុំព្រែកប្រសព្វ ស្រុកព្រែកប្រព្វ ខេត្តក្រចេះ , កាឡេចងចំនួន១គ្រឿងតំលៃ២០០០០\$, ទូកចំនួន១គ្រឿងតំ លៃ៧០ម៉ឺនរៀល, ក្រង់សិនីចំនួន១គ្រឿងតំលៃ៨០ម៉ឺនរៀល, មេគោ២ក្បាល, ម៉ូតូចំនួន២គ្រឿង, ទូរទស្សន៍១គ្រឿង អោយ ទៅដើមចោទឈ្មោះ: **[REDACTED] មាយ** គ្រប់គ្រងចាប់ពីសាលក្រមនេះចូលជាស្ថាពរ និង អោយដើមចោទរ៉ាប់រងបំណុលធនាគារ អម្រឹតចំនួន២០០០០\$(ពីរពាន់ដុល្លារអាមេរិក) និងបំណុលឯកជនមួយចំនួនទៀត តាមការព្រមព្រៀងគ្នា។

ខ-បង្គាប់អោយដើមចោទឈ្មោះ: **[REDACTED] មាយ** ចេញចំណែកទ្រព្យសម្បត្តិរួមអោយទៅចុងចម្លើយឈ្មោះ: **[REDACTED] សុខ ឡី** ចំនួន៤០០០\$(បួនពាន់ដុល្លារអាមេរិក) ចាប់ពីសាលក្រមនេះចូលជាស្ថាពរ តាមការព្រមព្រៀងគ្នា ។

៤-សាលក្រមនេះបានបញ្ចប់ការទាញហេតុផលដោយផ្ទាល់មាត់ និង ប្រកាសជាសាធារណៈថ្ងៃទី២៣ ខែ កញ្ញា ឆ្នាំ២០២០ វេលាម៉ោងដប់សាមសិបនាទីព្រឹក។

៥ - ប្រាក់ប្រដាប់ក្តីជាបន្តរបស់គូភាគី។
ទុកសិទ្ធិប្តឹងតវ៉ាក្នុងកំណត់ច្បាប់។

ថ្ងៃពុធ ៦កើតខែអស្សុជ ឆ្នាំជូត ទោស័ក ព.ស២៥៦៤
ធ្វើនៅក្រចេះ, ថ្ងៃទី ២៣ ខែ កញ្ញា ឆ្នាំ២០២០
ចៅក្រមជំនុំជម្រះ
ហត្ថលេខានិងត្រា: **[REDACTED]**

បានឃើញ
ថ្ងៃពុធ ៦កើត ខែអស្សុជ ឆ្នាំជូត ទោស័ក
ព.ស២៥៦៤
ក្រចេះ, ថ្ងៃទី ២៣ ខែកញ្ញា ឆ្នាំ២០២០
ចៅក្រមជំនុំជម្រះ
[REDACTED]

បានចម្លងចេញត្រឹមត្រូវតាមច្បាប់ដើម
ថ្ងៃពុធ ៦កើត ខែអស្សុជ ឆ្នាំជូត ទោស័ក
ព.ស២៥៦៤
ក្រចេះ, ថ្ងៃទី ២៣ ខែកញ្ញា ឆ្នាំ២០២០
ក្រឡាបញ្ជី
[REDACTED]

